

Mid-Day Dogri News Bulletin, 22nd June 2024

समे – 12:25

<><><><><><>

LG Sinha Pratham Pooja

उपराज्यपाल मनोज सिन्हा होरें अज्ज वीडियो कांफ्रेंसिंग राएं पैहली पूजा करियै श्री अमरनाथ जी दी सलाना यात्रा दा पूरी रीति कन्नै शुभारंभ कीता। उपराज्यपाल होरें बाबा अमरनाथ जी अगगे मत्था टेकेआ ते सारें आस्तै चंगी सेहत, विकास ते खुशहाली दी कामना कीती। मीडिया कन्नै गल्लबात करदे होई सिन्हा होरें प्रशासन ते श्राईन बोर्ड तरफा कीती जा'रदी कोशशें पर लोह पाई, जिंदे करियै श्रद्धालुएं आस्तै यात्रा दा अनुभव बड़ा बेहतर होआ ऐ। उनें आखेआ जे श्री अमरनाथ श्राईन बोर्ड ते सरबंधत विभागें दे अधिकारी यात्रुएं गी शैल सुविधा देने आस्तै वचनबद्ध न। जरूरी सहूलतें, आधारभूत ढांचे ते सुरक्षा च बड़ा इजाफा होआ ऐ ते यात्रा गी बगैर कुसा बिघ्न दे सुरक्षत तरीके चलाने आस्तै प्रशासन हर कोशश करा'रदा ऐ। इस ब'रे श्री अमरनाथ जी दी सलाना यात्रा 29 जून थमां शुरू होआ'रदी ऐ, एह यात्रा दौनें रस्ते अनंतनाग च पहलगाम ते गांदरबल च बालटाल राएं शुरू होग।

<><><><><><>

Election Commissioner

चुनां आयोग नै जम्मू कश्मीर आस्तै मतदाता सूचिएं गी अपडेट करना शुरू करी दित्ता ऐ। जिसी 1 जुलाई 2024 तोड़ी पूरा करी लैता जाग। एहदे कन्नै गै जम्मू कश्मीर च विधानसभा चुनाएं दी तैआरिएं दी शुरूआत होई गई ऐ। आकाशवाणी संवाददाता अंकुश शर्मा नै कांग्रेस प्रवक्ता रविन्द्र शर्मा ते बीजेपी दे प्रवक्ता आर.एस.पठानिया हुंदे कन्नै गल्लबात करियै उंदे बचार ले। दौनें दलें चुनां प्रक्रिया च पारदर्शिता पर जोर पाया तां जे सेई ढंगै सिर चुनां होई सकन। पठानिया होरें समावेशिता दी जरूरत पर लोह पाई ते दूई बक्खी शर्मा होरें प्रजातांत्रिक अखंडता सब्बने शा उप्पर बनाई रखने आस्तै चुनां च सेई ते सच्चे तौर तरीके अपनाने दी जरूरत दस्सी।

<><><><><><>

JKP Detained

जम्मू कश्मीर पुलस नै 12 जून गी डोडा जिले च होए दिएं आतंकवादी घटनाएं दे सरबंध च 4 लोकें गी गिरफ्तार कीता ऐ। कोटा टॉप, तंता गडोह च होए दे आतंकवादी हमले च कथित शमूलियत आस्तै इनें हिरासत च लैता गेआ। अगगे दी जांच आस्तै इनेंगी जिला मुख्यालय दे संयुक्त पुच्छ-गिच्छ केन्द्र च भेजेआ गेआ ऐ। सुरक्षा बलें 11-12 जून गी भद्रवाह दे छतरगलला ते गंडोह दे तंता टॉप च तपाशी अभियान चलाया हा। 11 जून गी 5 सैनिक ते 1 एसपीओ घायल होई गे हे जेल्लै आतंकवादिएं भद्रवाह-बनी शिड़क पर उंदे पर गोलियां चलाइयां हियां।



Examination Law

केन्द्र सरकार नै इक सख्त कनून लागू कीता ऐ तां जे भर्थी मतेयानें च होने आली गड़बड़ी ते नकल बगैरा पर रोक लाई जाई सकै। इस कनून मूजब अपराधिएं गी 10 बरें दी जेल ते 1 करोड़ रपे जुर्माना भरना होग। अधिकारिक गजट इक अधिसूचना मूजब कार्मिक मंत्रालय नै आखेआ ऐ जे अज्जै थमां कनून दे प्रावधान लागू होंगन। इस सिलसिले च इक बिल गी लोकसभा ते राज्यसभा च 6 ते 9 फरवरी गी पारित कीता गेआ हा ते राष्ट्रपति द्रौपदी मुर्मू होरें इस बिल गी 12 फरवरी गी मंजूरी देइयै इसगी कनून बनाया।



UGC-Net Postponed

संयुक्त सीएसआईआर-यूजीसी-नैट मतेयान जून 2024 गी नेई टाले जाने आले कारणें करी अगड़ा पाई दित्ता गेआ ऐ। इक सार्वजनिक नोटिस च एनटीए राष्ट्री जांच अजेंसी नै आखेआ ऐ जे एह मतेयानपैहले 25 थमां 27 जून बश्कार होने हे। एनटीए नै दस्सेआ जे परीक्षा आस्तै नमीं अनुसूचि अधिकारिक वैबसाईट पर जारी कीती जाग। कुसै बी चाल्ली दी सहायता लेई मेदवार एनटीए हैल्प डैस्क पर 011-40759000 जां 011-59227700 पर कॉल करी सकदे न जां एनटीए गी csirnet@ntaac.in पर लिखेआ जाई सकदा ऐ।



GP Fund

सरकार नै आदेश दित्ता ऐ जे जी.पी.फंड पर साल 2024–25 पैहली तिमाही यानि पैहूले त्रै म्हीने लेई ब्याज दर 7.1 फीसदी होग। एह्दे च 1 अप्रैल 2024 थमां 30 जून 2024 तगर दा समें शामिल ऐ। माली मैहकमे दे इक आदेश मूजब ग्राहकें गी जी.पी.फंड पर 7.01 प्रतिशद दे स्हाबै अप्रैल 2024 शा 30 जून 2024 तोड़ी ब्याज थ्होग।



Cricket

मर्दे दे टी-20 क्रिकेट विश्व कप मकाबले च अज्ज संजा एंटीगुआ दे नार्थ साउंड दे सर विवियन रिचर्डस स्टेडियम च सुपर-8 च भारत ते बंग्लादेश बश्कार मैच होग। एह् मैच भारतीय समें मूजब रातीं 8 बजे शुरू होग। अपने पिछले मैच च भारत नै अफगानिस्तान गी 47एं रंजें कन्नै हराया हा। इस प्रतियोगिता च अपने पिछले मैच बंग्लादेश नै आस्ट्रेलिया कोला 28 रंजें कन्नै मात खादी ही।

